

बांदा 14 सितम्बर 2018

विद्यालयों में शैक्षिक गुणवत्ता बढ़ाने व छात्रों के साथ सौहार्दपूर्ण वातावरण के साथ वाद संवाद कराकर शिक्षा में सुधार हेतु विद्यालयों के शिक्षकों की बैठक कलेक्ट्रेट सभागार में जिलाधिकारी श्री हीरा लाल की अध्यक्षता में सम्पन्न हुयी।

जिलाधिकारी श्री हीरा लाल ने उपस्थित शिक्षकों से अपेक्षा किया कि जिन विषयों में छात्र कमजोर हो उनके लिए विद्यालय समय के बाद उनके लिए अतिरिक्त कक्षाओं का संचालन किया जाए। विद्यालय में कभी-कभी उच्च शिक्षण संस्थाओं के विषय विशेषज्ञों को बुलाकर विषय का ज्ञान कराया जाए व छात्र छात्राओं का मनोबल बढ़ाया जाए। उन्होंने कहा कि विद्यालयों में आनलाईन शिक्षा, कम्प्यूटर एवं प्रोजेक्टर के माध्यम से स्मार्ट क्लास चलाकर चित्रों एवं बीडियों की सहायता से सटीक जानकारी दी जाए। इसके साथ ही विद्यालयों में स्वास्थ्य, मनोरंजन के लिए छात्र-छात्राओं के मध्य गायन, वादन एवं नृत्य कार्यक्रम कराया जाए। इसी प्रकार समय-समय पर प्रतियोगी गुणवत्ता कार्यक्रम विद्यालयों में विभिन्न विषयों पर निबन्ध आदि प्रतियोगिताओं का आयोजन किया जाए जिसमें विशेषज्ञों को आमंत्रित कर एक मंच बनाकर विज्ञान, गणित, सामान्य ज्ञान, अंग्रेजी आदि विषयों की क्विज प्रतियोगिता का आयोजन कराया जाए। प्रतियोगिताओं में विजयी छात्र-छात्राओं का मनोबल बढ़ाने हेतु प्रोत्साहित किया जाए।

बैठक में जिला विद्यालय निरीक्षक हिफजुर्रहमान, राजकीय बालिका इण्टर कालेज प्रधानाचार्या श्रीमती बीना गुप्ता, अपर जिला सूचना अधिकारी कु0 शारदा निषाद तथा सम्बन्धित विभाग के अधिकारी उपस्थित रहे।

सूचना एवं जनसम्पर्क विभाग द्वारा निःशुल्क प्रकाशनार्थ प्रेषित